

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ  
ശ്രീമദ്വേദകടനാഥസ്യ വേദാന്താചാര്യസ്യ കൃതിഷു  
യാദവാദ്യുദയേ മഹാകാവ്യേ

॥ ഏകാദശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## || ഏകാദശഃ സർഗഃ ||

ശ്രീമാൻ വേങ്കടനാഥായഃ കവിതാർകികകേസരീ |

വേദാന്താചാര്യവർയോ മേ സന്നിധത്താം സദാ ഹൃദി ||

തദദ്ഭുതം ക്രീഡിതകം ക്രമേണ

ശ്രുത്യാ ഹരേരപ്രതിമാനശക്തേഃ |

മഹാബലാൻ കംസവധാദിജൻമാ

മന്യുഃ പ്രപേദേ മഗധേന്ദ്രമുഖ്യാൻ || 11.1 ||

ഗോപാലധിന്ദോ നരപാലഹന്താ

കുലേ യദോരഞ്ചിതമാതപത്രം |

അന്യച്ച ഭൂമ്യാമധരോത്തരത്വം

ഹന്തേതി വാദാൻ പ്രഭൂരഭ്യനന്ദത് || 11.2 ||

ഹലാദിദിർഹേതിവരൈർയഥാർഹം

രമാംഗമുഖൈരപി രാമകൃഷ്ണൗ |

സ്വവൃത്തിയോഗ്യാവസരോപയാതൈഃ

പ്രാചീം ശ്രീയം പ്രാഭൂരഭാവയേതാം || 11.3 ||

സ ദൈത്യജിദ്വധ്യവരുമിനീനാം

സമ്പ്രാപകം സാരമിമാത്രശേഷം |

പുനഃ പ്രവൃത്താനുശയഃ പുരീം സ്വാം

നിൻയേ ജരാസന്ധമഹാർയസന്ധഃ || 11.4 ||

സമാഹൃതൈഃ സൈന്യമഹാസമുദ്രൈഃ

ആയാതമഷ്ടാദശ സാമ്പരായാൻ |

ദേഹാവശേഷം പ്രജ്ഞിഘായ ദീനം  
ദേഹേന ഭീമേന വിഭേത്തുമിച്ഛൻ || 11.5 ||

സ്വദത്തശക്ത്യാ മുചുകുന്ദദ്യഷ്ട്യാ  
ദസ്മാവശേഷോ ദവിതാ ദ്രുതം യഃ |  
കലേരിവാത്താനമനന്തദോഷം  
യം കാലപൂർവം യവനം പ്രചഖ്യഃ || 11.6 ||

ബലസ്യ ച സ്വസ്യ ച ബാഹുഭൂജാ  
യദാഹൃതമ്ലേച്ഛമൃഗാധിപാനാം |  
സഹസ്രകോടീഗുണിതം സഹസ്രം  
പഞ്ചത്വായാസ്യതി പഞ്ചസംഖ്യം || 11.7 ||

തദാഗമേ യാദവപുംഗവാനാം  
വിപ്രാവമാനോപനതം വിഷാദം |  
നിവാരയാമാസ ന വാസുദേവഃ  
പ്രഖ്യാപയൻ ബ്രാഹ്മമൃഷേഃ പ്രഭാവം || 11.8 ||

നിസർഗനിധ്യേയപരാവരഃ സഃ  
സമന്തർയ സാർധം യദുവംശവൃദ്ധൈഃ |  
വിഹാതുമിച്ഛൻ മധുരാം ശുഭംയുഃ  
സങ്കൽപയാമാസ പുരിം തദന്യാം || 11.9 ||

സ്വയം പ്രവൃത്തൈരപി വൃഷ്ണീവീരൈഃ  
ത്രാതും ക്ഷമാം ത്രാസിതദൈത്യലോകഃ |  
അനന്യസാധാരണശക്തിരന്യാം  
സങ്കൽപയാമാസ പുരിമപൂർവാം || 11.10 ||

ജഹൗ ധരിത്രീമിവ ജാമദഗ്ന്യഃ  
കൗലീമയോധ്യാമിവ കോസലേന്ദ്രഃ |

അചിന്ത്യവൃത്തിർമധുരാമനിന്ദ്രാഃ  
തജ്ജന്മജ്ഞാതോ മഹിമാ തു നൈനാം || 11.11 ||

പരിത്യജന്നപൃഥിമത്യ തിഷ്ഠൻ  
വ്യാഘ്രഃ ശുഭം വ്യക്തിപദം തദഗ്ര്യം |  
അനന്യഭാജാമഭജത് സ ദേവഃ  
തസ്മിൻ സതാം പ്രാഗിവ സന്നിധാനം || 11.12 ||

അഹംസപദ്മാമിവ വാഹിനീം താം  
വീതേന്ദുതാരാമിവ വാസതേയിം |  
സമാപ്തകാർയാമിവ സത്രശാലാം  
ശൂന്യാം പുരീം പ്രേക്ഷ്യ ജഗാമ ശൗരിഃ || 11.13 ||

ചിത്രാവശേഷദിരദാശ്യയോധാ  
ശുകാദിസംഭാഷണശേഷസൂക്താ |  
മണിപ്രഭാശേഷിതദീപികാ സാ  
നാജൈവ മാധുർയവതീ തദാസ്സീത് || 11.14 ||

പ്രാചീനമാഭ്യത്യ നിവാസഭൂമിം  
പ്രത്യങ്മുഖീം പദ്ധതിമാദദാനാ |  
സ്ഥിരം പദം പ്രാപ്തുമിയേഷ സേനാ  
സത്ത്യാധികാ ധീരിവ സാത്ത്യാതാനാം || 11.15 ||

ഉത്സാരയൻ ധൂലിമിവാഗ്രയായി  
വിനിർദിശൻ വാസമിവാതിദുരാത് |  
പ്രത്യുദ്ഗമയ ത്വരയന്നിവാഞ്ചിം  
മരുദ്യവൗ മന്ദവിധൂതകേതുഃ || 11.16 ||

പ്രഭൂതഭീമോന്നതനാഗനക്രാ  
പാരിപ്ലവൈരൂർമിമതീ തുരംഗൈഃ |

അപൂർവ്വവാരാന്നിധിമാവ്രജന്തീ  
സ്വയം തമാ ശൗരിചമൂരഭൂത് സാ || 11.17 ||

സമേതി മാം സാത്ത്യതവാഹിനീയം  
സിഷ്ണാസയാ ഹന്ത ജിഗീഷയാ വാ |  
ഇതി പ്രഭൂതാദ്ഭൂതവൈഭവാം താം  
ഉപേന്ദ്രനാമാമുദധിഃ ശശങ്കേ || 11.18 ||

ഗതാഗതൈർയോദ്ധുമിവ പ്രവൃത്തൈഃ  
ആസീദതാമദ്ഭൂതഭീമവേഗൗ |  
മിമഃപ്രതിച്ഛന്ദതയാ പ്രതീക്ഷ്യൗ  
വേലാവനേ സൈന്യമഹാസമുദ്രൗ || 11.19 ||

മഹീയസാ സൈന്യരവേണ സദ്യഃ  
പയോധിരന്തർഹിതതീവ്രഘോഷഃ |  
പ്രകമ്പമാനോ ഭൃശമാബഭാസേ  
ഭയേന തൃഷ്ണീമിവ ഭാവ്യമാനഃ || 11.20 ||

പ്രതീക്ഷ്യ സേനാമുപധാവമാനാം  
പത്യാ നദീനാം പ്രണിധീയമാനഃ |  
പ്രകാശയൻ സർവജനാനുകൂൽയം  
സമീരണോ മന്ദതരം ചചാര || 11.21 ||

വദന്തിവ സ്യാഗതമാഗതേഭ്യഃ  
പ്രഭൂതസംതോഷഭവൈഃ പ്രണാദൈഃ |  
തരംഗഹസ്തുപ്രഹിതൈഃ സരസ്യാൻ  
അഭ്യർചയാമാസ യദൂൻ പയോഭിഃ || 11.22 ||

ചിരപ്രയാതം പരിഹൃത്യ ശയ്യാം  
അഭ്യാഗതം വാരിധിരാദരേണ |

മിമഃസമായോജിതവീചിഹന്തഃ  
പ്രായഃ പ്രഭും പ്രാർഥയത പ്രസാദം || 11.23 ||

നിവേശ്യ സേനാമുദയഃ സമീപേ  
താലാകസംഭാവിതരാജതാലേ |  
ദയാർദ്രമേഘോപമദേഹഭൂമാ  
വിശ്വംഭരോ വിശ്രമയാഞ്ചകാര || 11.24 ||

കദാചിദാത്മാനമവാപ്തരത്നം  
കപാലിനം ചന്ദ്രകലാവതംസം |  
ക്ഷമം സുഭിക്ഷാം ച ദിവം വിധാതും  
ധ്യാതാഗതം സിന്ധുമമാദിദേശ || 11.25 ||

അനാരത പ്രാപ്തജയോദ്യമാനാം  
ധർമം നിജം ധാരയതാം യദുനാം |  
അപത്യരക്ഷോചിതമന്തരീപം  
ദിവ്യോപമം ദേയമിഹ ത്യയേതി || 11.26 ||

സ തസ്യ ദിക്പാലനിവാസകൽപാം  
വിധിത്സതോ വൃഷ്ണിപുരീം വിശാലാം |  
അഗാധപാമഃ പരിഖാദിഗുപ്തം  
ദ്വീപം ദദൗ ദുർഗവിധാനയോഗ്യം || 11.27 ||

ബലോത്തരാണാമപി ബഹുമിത്രം  
സ്തീതം യദുനാം കുലമീക്ഷമാണഃ |  
അവന്ധ്യയൻ വിശ്വവിദർമശാസ്ത്രം  
ദുരാക്രമം ദുർഗമിയേഷ കർതും || 11.28 ||

സ ശാസിതാ ശാസ്ത്രമനുപ്രതസ്ഥേ  
കർമാപ്തദേ കർമഫലപ്രദാതാ |

പ്രഭുഃ സ്വബുദ്ധ്യൈവ ജഗന്തി ഗോപ്തും  
കൂർവീത ബാഹ്യൈരപി കിം ന ഗുപ്തീം || 11.29 ||

പ്രഭുതരന്തദ്യുതികേസരം തത്  
പ്രവാലപത്രഘൃപരീതപാർശ്വം |  
സ്ഥാനം ഹരേരിഷ്ടതമം തദാസീത്  
സംഭൃതിരാജീവമിവേന്ദിരായാഃ || 11.30 ||

പ്രചോദിതസ്തത്ര ച വിശ്വകർമാ  
നാമപ്രസന്തൈത്യ നലിനാസനാഭ്യഃ |  
രഥ്യാദിവൈചിത്ര്യവതീം വിതേനേ  
രാശീം ഗുണാനാമിവ രാജധാനീം || 11.31 ||

സ ശിൽപവിദ്യാം വിധിനോപദിഷ്ടാം  
അശേഷതോ നൂനമധിത്യ ദാക്ഷ്യാത് |  
ശുഭാനി തന്ധ്യാം ഭവനാനി കർതും  
സൗധേഷു ദിവ്യേഷു ചകാര യോഗ്യാം || 11.32 ||

ഗതാഗതാർഥം ഹരിവാഹിനീനാം  
സേതും ച യോഗേന ബബന്ധ സിന്ധൗ |  
ചകാര ദിഗ്ഭാഗ വിമുഘ്യാതാം യഃ  
പ്രത്യർഥിനാം ചക്രധര പ്രഭാവാത് || 11.33 ||

നലേന പൂർവം സ്വസുതേന സൃഷ്ടാത്  
നവീനമന്യുനതരം സ്വക്ലൃപ്തം |  
സമീക്ഷ്യ തുഷ്യന്നപി വിശ്വകർമാ  
നാമായ രോചേത ന വേത്യതാമ്യത് || 11.34 ||

സ സേതുരാസ്തന്ദിതകുലയുമഃ  
സങ്കൽപിതോ വാസവലോകതക്ഷ്ണാ |

മഹാപുരീം താം ച മഹീം ച മാതും  
മധ്യേ തുലാദണ്ഡ ഇവാർപിതോഭൂത് || 11.35 ||

നിവേദിതാം നിർജരശിൽപിനൈവ  
സ്വയം ചമത്കാരവതാ സുക്ലപ്താം |  
അദ്യഷ്ടപൂർവാമിവ വിശ്വദർശീ  
ദ്യഷ്ടിഃ സതാം ദ്രഷ്ടുമിത്യേഷ നാമഃ || 11.36 ||

നിജപ്രതിച്ഛന്ദനിദർശനീയാം  
മൃഗോപമാനാന്തരമൃഷ്ടകാന്തിം |  
ഉദൻവതാ ദത്തകരേണ ദേവഃ  
പ്രദർശിതാം പൂർവമവൈക്ഷതൈനാം || 11.37 ||

അനന്യദ്യഷ്ടിം നഗരീ നവീനാ  
വിസ്മേരതാം വിശ്വപതിം നിനായ |  
സ്വയംപ്രദൈഃ സൗധദരൈരരുദാരൈഃ  
തുംഗൈഃ സുമേരോരിവ രത്നശൃംഗൈഃ || 11.38 ||

താമദ്ഭൂതാം താരകിതാഗ്രസൗധാം  
ധർമസ്യ പൂർണാമിവ യോഗസിദ്ധിം |  
സപൗരമൃത്യഃ സമയാൻവവേക്ഷീ  
വിവേശ വൃഷ്ണന്ധകയുമനാമഃ || 11.39 ||

പരേണ നാകം പ്രലയാനഭിജ്ഞാം  
അധീയതേ യസ്യ പുരീമചിന്ത്യാം |  
സ ലോകനാമോ വിദധേ സനാമാം  
ദൂരാധികാം ദ്വാരവതീം ദിവോപി || 11.40 ||

വിധായ യസ്യാം വിദിതൈഃ സ്വചിഹ്നൈഃ  
യദുൻ യമാസ്ഥാന നിവേശതുഷ്ഠാൻ |



താമേവ നാമഃത്രിശാഭിനന്ദ്യാം  
ത്യക്താമയോധ്യാം മധുരാം ച മേനേ || 11.41 ||

ഉദൻവതി വ്യോമതലേ ച ലഗ്നാം  
ദൃഷ്ടോദയാ ദർപണദർശനീയേ |  
യാമദ്ഭൂതാമാത്മപുരീം ച ദേവാഃ  
ഛായാമമന്യന്ത മിമഃ സമീക്ഷ്യാം || 11.42 ||

പ്രാകാരചക്രം പൃഥുഭിസ്തൂരംഗൈഃ  
ആസ്താലയനംബുധിരാത്തവേഗഃ |  
അമർത്യമുഖ്യൈരപി ജാതകോപൈഃ  
അക്ഷോഭ്യതാം വ്യാകുരുതേവ യസ്യാഃ || 11.43 ||

യത്സൗധപർയങ്കജുഷാം വധൂനാം  
സംഗൃഹ്യ നിഃശ്യാസഗുണം സമീരഃ |  
പദ്മേഷു നൂനം പ്രദിശൻ പ്രഭാതേ  
ഗതാഗതം യാതി ഗവാക്ഷവർമ്മാ || 11.44 ||

ജാലാനി യത്രാഗുരുധൂമജ്വാലൈഃ  
സംദിഗ്ധപാരാവതസന്നിധാനൈഃ |  
അവാസയൻ നൂനമഹാർയഗന്ധാൻ  
ആസേദുഷാം നാകസദാം വിമാനാൻ || 11.45 ||

പരാർഥ്യരത പ്രചിതാത്മഭിർയാ  
പ്രാസാദമാലാഭിരലങ്കൃതാംഗീ |  
നാഥോപഭോഗാനുഗുണാം പയോധൗ  
നനന്ദ ദൃഷ്ട്യൈവ നിജാമഭിഖ്യാം || 11.46 ||

മണിപ്രദീപ പ്രശമപ്രയുക്തേ  
വിഹാരചൂർണേ വിഹലേ വധൂനാം |

അപത്രപായാഃ സമയേപി യന്യാം  
അഭൂദനാസ്ഥാ പരമാർഥദീപേ || 11.47 ||

പ്രായേണ യത്ര പ്രമദാജനാനാം  
നിത്യം ഗുണൈരപ്രതിമൈർനിരുദ്ധാഃ |  
സംസ്കാരയോഗാദപി ലബ്ധസത്ത്യാഃ  
ചിത്രാർപിതാ നാകസദോ വിചേരൂഃ || 11.48 ||

യദന്തരേ യാചികവാരണാനാം  
ആസേദുഷാമംബുനിയേരഭിഖ്യാം |  
കരാഭിമർശേഷു പുനശ്ചകാസുഃ  
കൽലോലലഗ്നാ ഇവ കർണശംഖഃ || 11.49 ||

സൗധേഷു യന്യാം യുവസേവിതേഷു  
ത്രിവിഷ്ടപാദപ്യധികോന്നതേഷു |  
വ്രീലാതിഭാരാനമിതാ ഇവാജ്ജിസൻ  
വൈമാനികൈരധ്യുഷിതാ വിമാനാഃ || 11.50 ||

ന ഷഡ്ഭിരാസൻ വ്യസനാനി പുംസാം  
യദ്യാസിനാമീതിഭിരുർമിഭിർവാ |  
അയോഗയത്തേന വിനൈവ ചാന്തേ  
ജ്ജൈന്തേ ജഗദ്ധാതരി ബുദ്ധിരേകാ || 11.51 ||

അദേശകാലപ്രവിഭാഗഭാജാ  
ഭൂല്ലാ ജഗദ്ധാതുരചിന്ത്യ ഭൂല്ലഃ |  
യന്യാം വിഹാരോപവനാൻയഭൂവൻ  
സമാധിയോഗ്യാനി തപോവനാനി || 11.52 ||

അനംഹസാമധ്യരദീക്ഷിതാനാം  
ആഹ്യാനതഃ പ്രാഗപി സന്നിധാനാത് |

അഭുക്ത കൃത്സ്നാനി ഹവീംഷി നിത്യം  
യത്ര സ്വയം യജ്ഞതനുഃ സ ദേവഃ || 11.53 ||

രതിപ്രസൂതാ ഇവ രാജകന്യാ  
രസോദയേരൂർമിപദം ഭജന്ത്യഃ |  
വിരക്തഭാവ്യം തമവാപ്യ യസ്യാം  
രാഗോപപന്നാ രമയാംബഭുവുഃ || 11.54 ||

പ്രവാലചിത്രീകൃതജാലകശ്രീഃ  
സാലാവൃതാ സംഭൃതപത്രജാലാ |  
പരിഷ്കൃതാ ഭദ്രമൃഗാദിഭിർയാ  
ബഭൗ സുരസ്യേവ വിഹാരവന്യാ || 11.55 ||

ധ്വജാഗ്രഭിന്നാത് തുഹിനാംശുബിംബാത്  
അനുകുരന്ത്യാ സുധയാന്യുലിഷ്ഠൈഃ |  
ചിരപ്രക്ലിഷ്ഠൈരപി യത്ര സൗധൈഃ  
നിത്യം നവീനൈരിവ നിർബഭാസേ || 11.56 ||

സ്വവൈഭവൈരപ്രതിരൂപശോഭൈഃ  
വ്യക്തശ്രീയോ വാങ്മനസാ നിവൃത്തൈഃ |  
തിരോദധൂർയത്ര നരേന്ദ്രവാസാഃ  
സ്വയമ്പ്രഭാം ദേവസഭാം സുധർമാം || 11.57 ||

വിഭൃതിഭേദൈരനുപപ്ലവൈർയാ  
ഭോഗാർഥിനാം ഭൂമിഗതാപ്യഭൗമൈഃ |  
നിവാരയാമാസ തപോധനാനാം  
വാസാദരം വാസവരാജയാന്യാം || 11.58 ||

യത്സൗധരത്നപ്രകരേഷു വിഷ്യക്ത  
പ്രസാരിതൈരൻവഹമൈകമുഖ്യാത് |

കരൈഃ സഹസ്രേണ ഗൃഹീതദീപ്തിഃ  
പ്രദ്യോതതേ നൂനമതിവ ഭാസ്യാൻ || 11.59 ||

യച്ചന്ദ്രശാലാസു നിഷേദുഷീണാം  
മൃഗീദ്യശാം ഹാരമണിപ്രകാശൈഃ |  
തിരസ്ത്രിയാം പ്രാപ്യ വിലജ്ജമാനാഃ  
താരാഗണാ നൂനമധശ്ചരന്തി || 11.60 ||

ഗൃഹേഷു യസ്യാം മണിഭിത്തിഭാഗേ  
പ്രതിക്ഷണം ദൃഷ്ടമുവേന്ദുബിംബഃ |  
വധുജനഃ കേവലമഗ്രഹസൈഃ  
ആദത്ത മംഗൽയതയാസ്ത്മദർശം || 11.61 ||

അനന്തചിത്രപ്രതിമാഭിരാമൈഃ  
അജസ്രമാക്രാന്തദിശാവകാശൈഃ |  
അഭാവയദ്ഗോപുരവൈഭവൈർയാ  
വിശ്വപ്രസൂതേരിവ വൈശ്വരൂപ്യം || 11.62 ||

സരോഭിരുൽലാസിതപുഷ്കരശ്രീഃ  
സംഗോജ്ജ്വലിതൈഃ സംഗമിതപ്രയാഗാ |  
പ്രഭാസിതാ രത്നഗണാംശുഭിർയാ  
ധർമാശ്രയാണാമിവ സംസദാസീത് || 11.63 ||

ഹസദ്ഭിരുച്ചൈഃശ്രവസം ഹയാഗ്രൈഃ  
ഐരാവതം ദന്തിവരൈശ്ച ദൃപ്തൈഃ |  
നരോത്തമൈർനാകസദശ്ച യാദൃത്  
സുഭൃഭിരപ്യപ്സരസഃ സ്വയം ദ്യൗഃ || 11.64 ||

വപ്രേഷു യസ്യാഃ സ്തദീകപ്രദേശാൻ  
ദ്വാരാഭിമാനാത് ദ്രുതമാപതന്തഃ |

അവാപുരാഗന്തുജനാഃ സലീലൈഃ  
അന്തഃസ്ത്രീതൈർനാഗരകൈർനിരോധം || 11.65 ||

പയോദിരച്ഛസ്സടികദ്രവാഭൈഃ  
ദവീയസാം ദർശനമാദധാഗൈഃ |  
സുധാധികസ്യാദുരസൈരവിന്ദൻ  
സ്യാന്തോപമാം യത്ര സതാം സരസ്യഃ || 11.66 ||

യാമേകചിത്തഃ പ്രസമീക്ഷ്യ തുഷ്യൻ  
യാദോനിയേരാഹിതദിഷ്ടിവൃദ്ധിം |  
ലജ്ജാമയാസീദിവ വിശ്വകർമാ  
ലങ്കാദിനിർമാണകമാപ്രസംഗേ || 11.67 ||

സമഗ്രരത്നൗഘശുഭാകൃതിം യാം  
സനായകാം മധ്യജുഷാ ത്രിയാല്ലാ |  
രമ്യാം ഹി ഹൃദ്യാം ഹൃദയേന നൂനം  
രത്നാകരോ രത്നമധത്ത ഭൂഷാം || 11.68 ||

അഭിന്നസത്യാന്നദസഃ പരസ്താത്  
ക്ഷീരോദധേരംശുമതശ്ച ബിംബാത് |  
രമാസഖസ്യ പ്രണിധാനഭാജാം  
യാദ്ഭൂത് പ്രിയം വ്യക്തിപദം പൃഥിവ്യാം || 11.69 ||

യത്സൗധഭാജാം നിശി സുന്ദരീണാം  
മുഖേന്ദുഭിശ്ചുഷിതകാന്തിമിന്ദും |  
സദ്യഃ സ്വനിഷ്യന്ദസുധാപ്രവാഹൈഃ  
ആപ്യായയാമാസുരിവേന്ദുകാന്താഃ || 11.70 ||

ഉദ്വേലചഞ്ചത്തുരഗോർമിമാലാം  
ഉദ്ഘോഷിതാമുത്സവതൂർയഘോഷൈഃ |

പ്രഭുതരത്തൗഘനിധിം പയോധിഃ  
യാമദ്ഭുതാം യാ ച തമൻവകാർഷീത് || 11.71 ||

യദ്യപ്രശൈലേഷു ദിവാപി സിന്ധോഃ  
ആസ്താലനാദുത്പതിതൈഃ പൃഷദ്ഭിഃ |  
ഉത്ക്ഷിപ്തമുക്താഫലദർശനീയൈഃ  
ആലക്ഷ്യതാരൗഘമഭുദ്വിഹായഃ || 11.72 ||

കലത്രപുത്രാദിജുഷാമജസ്രം  
ദീർഘായുഷാം യത്ര സതാം ജനാനാം |  
ധർമൈകദാജാമിതരേ പുമർമാഃ  
പ്രായഃ സ്വയം സന്നിദധുഃ സ്വഭൂത്യൈ || 11.73 ||

രരാജ സാ രാമജനാർദനാഭ്യാം  
പ്രാപ്തപ്രകാശാപി യദുപ്രവീരൈഃ |  
സത്യേവ താരാനികരേ ത്രിലോകീ  
ചക്ഷുഷ്ഠി ചന്ദ്രദിവാകരാഭ്യാം || 11.74 ||

പ്രഭുണാ സഹസ്രവദനേന വർണ്യതാം  
ദ്വിഗുണൈരമുഷ്യ നയനൈരവേക്ഷ്യതാം |  
ശ്രുതിഭിശ്ച തസ്യ ബഹുധാ നിശദ്യതാം  
അധികാം തതഃ ശ്രിയമവാപ സാ പുരീ || 11.75 ||

സ്വയമജനി കിമത്ര ശ്വേതമേവാന്തരീപം  
പരിണതമുത കിഞ്ചിദ്ഭാഗധേയം പൃഥിവ്യാഃ |  
വരുണനഗരമന്യദ്വാരിധേരുത്ഥിതം വാ  
കിമിദമിതി പുരം തത് കീർതയന്തി സു പൗരാഃ || 11.76 ||

രാമപ്രഷൈരധിവസതി സാ രാജധാനീ ജഗാഹേ  
ലോകാധീശേ സഹ ബഹുമതൈർലോകപാലൈരിവാൻയൈഃ |

ആശ്ചർയാണാം പ്രകൃതിരിയമിത്യർഭുതാവേശയോഗ്യാം  
അപ്രത്യുഹാമനിതരതുലാരോഹണീയാമഭിഖ്യാം || 11.77 ||

തൻമധ്യേ വിരചിതശിൽപമേരുകൽപം  
വൈചിത്ര്യാദപഹൃതവൈജയന്തഗർവം |  
പ്രസ്തഷ്ടം നിജമിവ പാരമേഷ്യമൂർഖ്യാം  
പ്രാസാദം പ്രഭുരധിവാസയാഞ്ചകാര || 11.78 ||

രാമഃ പുനർവ്രജമുപേത്യ വിഹാരഭേദൈഃ  
ആശ്വാസയൻ സഹചരൈഃ സുഹൃദശ്ച സർവ്വാനു |  
വിശ്രാണിതാം ദുഹിതരം വരുണേന വിന്ദൻ  
സീരാവകൃഷ്ടയമുനാസ്സപിതോ വിജഹ്രേ || 11.79 ||

പ്രത്യഞ്ചമണ്ണിമവധൂതവത്യാതിദൂരം  
ദഗ്ധശ്ച കൂലമിവ ദക്ഷിണമന്ത്രഭൂജാ |  
ആകർഷതശ്ച സരിതം സവിത്യപ്രസൂതാം  
രാമസ്യ തസ്യ ശൂശുഭേ രസികസ്യ ലീലാ || 11.80 ||

പദ്മയോനിവചനാദുപനീതാം  
പ്രാകൃതനീം പ്രിയതമാമിവ കാന്തിം |  
രേവതസ്യ തനയാമനുരൂപാം  
രേവതീം ച പരിണീയ സ രേമേ || 11.81 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ  
ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു  
യാദവാഭ്യുദയേ മഹാകാവ്യേ ഏകാദശഃ സർഗഃ ||  
കവിതാർകികസിംഹായ കൽയാണഗുണശാലിനേ |  
ശ്രീമതേ വേങ്കടേശായ വേദാന്തഗുരവേ നമഃ ||